

இனிமையான குழந்தைகளே! தேவதைகளாக ஆகுவதற்கு முன்பாக நீங்கள் கண்டிப்பாக பிராமணர் ஆக வேண்டும். பிரம்மாவின் வாய் வழி குழந்தைகள்தான் உண்மையான பிராமணர்கள் ஆவார்கள். அவர்கள் இராஜயோகத்திற்கான படிப்பின் மூலம் தேவதைகள் ஆகின்றனர்.

**கேள்வி: மற்ற அனைத்து சத்சங்கங்களிலிருந்தும் உங்களின் இந்த சத்சங்கம் எந்த விஷயத்தில் தனிப்பட்டதாக உள்ளது?**

பதில்: பிற சத்சங்கங்களில் எந்த இலட்சியமும் குறிக்கோளும் இருப்பதில்லை. மேலும் பணம் காச முதலானவைகள் அனைத்தையும் இழந்து அலைந்தபடி இருக்கின்றனர். இந்த சத்சங்கத்தில் நீங்கள் அலைவதில்லை. இது சத்சங்கத்துடன் கூடவே பாடசாலையும் உள்ளது. இந்த பாடசாலையில் படிப்பு இருக்கும், அலைய வேண்டி இருக்காது. படிப்பு என்றால் வருமானம். எந்த அளவு நீங்கள் படித்து தாரணை செய்து பிறரை தாரணை செய்விக்கிறீர்களோ அந்த அளவு வருமானம் உண்டு. இந்த சத்சங்கத்தில் வருவது என்றாலே லாபமே லாபம்தான்.

ஓம் சாந்தி. ஆன்மீகத் தந்தை அமர்ந்து ஆன்மீகக் குழந்தைகளுக்குப் புரிய வைக்கிறார். ஆன்மீகக் குழந்தைகள்தான் இந்த காதுகளின் மூலம் கேட்கின்றனர். எல்லைக்கப்பாற்பட்ட தந்தை குழந்தைகளுக்கு கூறுகிறார் - தன்னை ஆத்மா என புரிந்து கொள்ளுங்கள். இதை அடிக்கடி கேட்பதன் மூலம் புத்தி அலைவது நின்று நிலையானதாக ஆகிவிடும். தம்மை ஆத்மா என புரிந்து கொண்டு அமர்ந்து விடுவார்கள். நாம் இங்கே தேவதைகள் ஆவதற்காக வந்துள்ளோம் என்று குழந்தைகள் புரிந்து கொள்கின்றனர். நாம் தத்தெடுக்கப்பட்ட குழந்தைகள். பிராமணர்களாகிய நாம் படிக்கிறோம். என்ன படிக்கிறோம்? பிராமணரிலிருந்து தேவதைகள் ஆகிறோம். குழந்தைகள் யாரேனும் கல்லூரிக்குச் செல்கிறார்கள் என்றால் நாம் படித்து இன்ஜினியர், டாக்டர் முதலானவர்களாக ஆகப் போகிறோம் என்று புரிந்து கொள்வது போலாகும். உட்காரும்போதே உடன் புரிந்து கொள்வார்கள். நீங்களும் கூட பிரம்மாவின் குழந்தைகள் பிராமணராக ஆகும்போது பிராமணர்களாகிய நாம்தான் தேவதைகள் ஆகப் போகிறோம் என்று புரிந்து கொள்கிறீர்கள். மனிதரிலிருந்து தேவதைகள் . . . என்று பாடப் பட்டுள்ளது. ஆனால் யார் ஆகின்றனர்? இந்துக்கள் அனைவருமே தேவதைகள் ஆவதில்லை. உண்மையில் இந்து என்ற ஒரு தர்மமே இல்லை. ஆதி சனாதனம் ஏதும் இந்து தர்மம் அல்ல. இந்து தர்மத்தை யார் ஸ்தாபனை செய்தது? என்று யாரிடமாவது கேட்டீர்கள் என்றால் குழம்பி விடுவார்கள். அஞ்ஞானத்தின் காரணமாக இந்த பெயரை வைத்து விட்டனர். இந்துஸ்தானத்தில் வசிப்பவர்கள் தம்மை இந்துக்கள் என்று கூறுகின்றனர். உண்மையில் இதன் பெயர் பாரதமாகும், இந்துஸ்தானம் அல்ல. பாரத கண்டம் என்று கூறப்படுகிறது, இந்துஸ்தான் கண்டம் என்று சொல்லப்படுவதில்லை. இது பாரதம்தான் ஆகும். இது எந்த கண்டம் என்று கூட அவர்களுக்குத் தெரிவதில்லை. தூய்மையற்றவராக ஆகிவிட்ட காரணத்தினால் தம்மை தேவதை என்று புரிந்து கொள்ள முடிவதில்லை. தேவி-தேவதைகள் தூய்மையானவர்களாக இருந்தனர். இப்போது அந்த தர்மம் இல்லை. இந்த இந்துஸ்தான் என்ற பெயர் வெளிநாட்டவர் வைத்ததாகும். தூய்மையற்றவராக ஆகிவிட்ட காரணத்தால் தம்மை தேவதை என்று புரிந்து கொள்வதில்லை. ஆதி சனாதனம் என்பது தேவி தேவதா தர்மம், பழமையிலும் பழமையானதாகும் என்பதை தந்தை புரிய வைத்துள்ளார். தொடக்கத்தில் இருந்தது எந்த தர்மம்? தேவி தேவதா தர்மம். இந்துக்கள் என்று கூறுவதில்லை. இப்போது நீங்கள் பிரம்மாவின் தத்தெடுக்கப்பட்ட குழந்தைகள் பிராமணர்களாக ஆகியுள்ளீர்கள். பிராமணரிலிருந்து தேவதைகள் ஆவதற்காக படிக்கிறீர்கள். இந்துவிலிருந்து தேவதை ஆவதற்காக படிக்கிறீர்கள் என்பதல்ல. பிராமணரிலிருந்து தேவதைகள் ஆகிறீர்கள். இதை நல்ல விதமாக தாரணை செய்ய வேண்டும். இப்போது பாருங்கள் எத்தனையோ தர்மங்கள் உள்ளன. அதிகரித்தபடி செல்கின்றன. எப்போது சொற்பொழிவு ஆற்றினாலும் இதை புரிய வைப்பது நல்லது. இப்போது கலியுகமாக உள்ளது, அனைத்து தர்மங்களும் தமோபிரதானமாக உள்ளன. படங்களை வைத்து புரிய வைத்தீர்கள் என்றால் நான் இன்னார், . . என்ற கர்வம் அழிந்து விடும். நாம் தமோபிரதானமாக உள்ளோம் என்று புரிந்து கொள்வார்கள். முதன் முதலில் தந்தையின் அறிமுகம் கொடுத்தீர்கள், பிறகு பழைய உலகம் மாற வேண்டும் என்று காட்ட வேண்டும். நாளுக்கு நாள் படங்களும் கூட அழகானவைகளாக ஆகிக் கொண்டிருக்கும். பாடசாலையில் குழந்தைகளின் புத்தியில் வரைபடம் இருப்பது போலாகும். பிறகு உங்கள் புத்தியில் இந்த படங்கள் இருக்க வேண்டும். படத்தில் மேலே திரிமூர்த்தியும் உள்ளனர், சத்யுகம் மற்றும் கலியுகம் என்ற இரண்டு கோளங்களும் (உலக உருண்டை)

உள்ளன. முதல் நம்பர் படம் இதுவாகும். இப்போது நாம் புருஷோத்தம சங்கம யுகத்தில் இருக்கிறோம். இந்த பழைய உலகம் வினாசம் அடையப் போகிறது. ஒரு ஆதி சனாதன தேவி தேவதா தர்மம் ஸ்தாபனை ஆகிக் கொண்டிருக்கிறது. நீங்கள் ஆதி சனாதன தேவி தேவதா தர்மத்தவர்கள் ஆவீர்கள். இந்து என்ற தர்மம் கிடையாது. சன்னியாசிகள் பிரம்மம் அதாவது இருப்பிடத்தை ஈஸ்வரன் என்று புரிந்து கொண்டதைப் போல இந்துஸ்தானத்தில் வசிப்பவர்கள் இந்து தர்மத்தவர் என்று புரிந்து கொண்டனர். அவர்களுடையதிலும் வித்தியாசம் உள்ளது. உங்களுடையதிலும் வித்தியாசம் உள்ளது. தேவி-தேவதா என்ற பெயர் மிகவும் உயர்ந்ததாகும். ஒருவரை இவர் தேவதை போன்றவர் என்று கூறுகின்றனர். யாருக்குள் நல்ல குணங்கள் இருக்கின்றனவோ அவரைப் பற்றி சொல்லும்போது, இவருக்குள் தேவதையின் குணங்கள் உள்ளன என்று கூறுவார்கள்.

நீங்கள் புரிந்து கொள்கிறீர்கள் - இந்த ராதா-கிருஷ்ணர் தான் சுயம்வரத்திற்குப் பிறகு லட்சுமி-நாராயணர் ஆகின்றனர். அவர்கள் விஷ்ணு எனப்படுகின்றனர். அனைவருடைய படங்களும் உள்ளன, ஆனால் யாரும் தெரிந்து கொள்வதில்லை. குழந்தைகளாகிய உங்களுக்கு தந்தை அமர்ந்து புரிய வைக்கிறார், தந்தையைத் தான் அனைவரும் நினைவு செய்கின்றனர். வாயில் பகவான் என்று சொல்லாத மனிதர் யாரும் இல்லை. இப்போது பகவான் நிராகாரமானவர் என்று கூறப்படுகிறார். நிராகாரர் என்பதன் அர்த்தமும் கூட புரிந்து கொள்வதில்லை. இப்போது நீங்கள் அனைத்தையும் அறிந்து கொள்கிறீர்கள். கல்பத்தியிலிருந்து தங்கமான புத்தியாக ஆகி விடுகிறீர்கள். இந்த ஞானம் பாரதவாசிகளுக்கானதாகும், மற்ற தர்மத்தவர் களுக்கானதல்ல. மற்றபடி இவ்வளவு வளர்ச்சி எப்படி ஆகிறது மற்ற கண்டங்கள் எப்படி வந்தன என்பதை புரிய வைக்கலாம். அங்கே (சத்யுகத்தில்) பாரத கண்டத்தைத் தவிர மற்ற எந்த கண்டமும் இருக்காது. இப்போது அந்த ஒரு தர்மம் இல்லை, மற்ற அனைத்தும் இன்றும் இருக்கின்றன. ஆலமரத்தின் உதாரணம் துல்லியமாக உள்ளது. ஆதி சனாதன தேவி தேவதா தர்மம் என்ற அடித்தளம் இல்லை, மற்றபடி முழு மரமும் நிற்கிறது. ஆதி சனாதன தேவி தேவதா தர்மம் இருந்தது, இந்து தர்மம் அல்ல என்று கூறுவோம். நீங்கள் இப்போது பிராமணர் ஆகியுள்ளீர்கள். தேவதைகள் ஆவதற்காக முதலில் பிராமணராக கண்டிப்பாக ஆக வேண்டும். சூத்திர வர்ணம் மற்றும் பிராமண வர்ணம் என்று கூறப்படுகிறது. சூத்திர இராஜ்யம் என்று கூறுவதில்லை. ராஜாக்கள்-ராணிகள் உள்ளனர். முதலில் தேவி தேவதைகள் மகாராஜா-மகாராணியாக இருந்தனர். இங்கே இந்து மகாராஜா-மகாராணி. பாரதம் ஒன்றே ஒன்று தான். பிறகு அது தனித் தனியாக எப்படி ஆகி விட்டது? அவர்களின் பெயர் அடையாளங்களையே மறைத்து விட்டனர். படங்கள் மட்டுமே இருக்கின்றன. சூரிய வம்சம் முதல் நம்பர் ஆகும். இராமரை சூரிய வம்சத்தவர் என்று கூறுவதில்லை. இப்போது நீங்கள் சூரிய வம்சத்தவராக ஆவதற்காக வந்துள்ளீர்கள், சந்திர வம்சத்தவராக ஆவதற்கல்ல. இது இராஜயோகம் அல்லவா. நாம் இந்த லட்சுமி நாராயணராக ஆவோம் என்பது உங்களுடைய புத்தியில் உள்ளது. மகாராஜா, மகாராணியாக ஆக்குவதற்காக பாபா நம்மைப் படிப்பிக்கிறார் என்று மனதில் குஷி இருக்கிறது. சத்ய நாராயணரின் உண்மையிலும் உண்மையான கதை இது. முன்னர் பிறவி பிறவிகளாக நீங்கள் சத்ய நாராயணரின் கதையைக் கேட்டீர்கள். ஆனால் அவை ஏதும் உண்மையான கதைகள் அல்ல. பக்தி மார்க்கத்தில் ஒருபோதும் மனிதரிலிருந்து தேவதையாக ஆக முடியாது. முக்தி, ஜீவன் முக்தியை அடைய முடியாது. அனைத்து மனிதர்களும் முக்தி, ஜீவன் முக்தியை கண்டிப்பாக அடைகின்றனர். இப்போது அனைவரும் பந்தனத்தில் இருக்கின்றனர். மேலிருந்து இன்று ஒரு ஆத்மா வந்தாலும் ஜீவன் முக்தியில் வருமே தவிர ஜீவன் பந்தனத்தில் வராது. பாதி நேரம் ஜீவன் முக்தி பாதி நேரம் ஜீவன் பந்தனத்தில் செல்வார்கள். இந்த விளையாட்டு உருவாக்கப்பட்டுள்ளது. இந்த எல்லைக்கப்பாற்பட்ட விளையாட்டில் நாம் அனைவரும் நடிக்கள் ஆவோம், இங்கே நடிப்பை நடிப்பதற்காக வருகின்றோம். நாம் ஆத்மாக்கள் இங்கே வசிப்பவர்கள் அல்ல. எப்படி வருகிறோம் என்ற அனைத்து விசயங்களும் புரிய வைக்கப்படுகின்றது. நிறைய ஆத்மாக்கள் இங்கேதான் மறுபிறவி எடுத்துக் கொண்டே இருக்கிறார்கள். குழந்தைகளாகிய உங்களுடைய புத்தியில் ஆரம்பத்திலிருந்து கடைசிவரை முழு உலகத்தின் வரலாறு புவியியல் இருக்கிறது. எல்லைக்கப்பாற்பட்ட தந்தை மேலே அமர்ந்து என்ன செய்கிறார் என்று எதுவும் தெரிந்து கொள்வதில்லை. ஆகையால் அவர்களை துச்ச புத்தி என்று சொல்லப்படுகிறது. நீங்கள் கூட துச்ச புத்தியாக இருந்தீர்கள். இப்போது தந்தை உங்களுக்கு படைப்பவர் மற்றும் படைப்பின் ஆதி, மத்திம, அந்திம ரகசியத்தை புரிய வைத்துள்ளார். நீங்கள் ஏழைகள் சாதாரணமானவர்கள் அனைத்தையும் தெரிந்துள்ளீர்கள். நீங்கள் சுத்தமான புத்தி உடையவர்கள். சுத்தமானது என்று தூய்மையானதை சொல்லப்படுகிறது. அசுத்த புத்தி உடையவர்கள் தூய்மையற்றவர்களாக இருக்கிறார்கள். நீங்கள் இப்போது என்ன ஆகிக் கொண்டிருக்கிறீர்கள் என்று பாருங்கள். பள்ளிக் கூடத்தில் கூட படிப்பின்

மூலம் உயர்ந்த பதவி அடைய முடிகிறது. உங்களுடைய படிப்பு உயர்ந்ததிலும் உயர்ந்தது. அதன் மூலம் நீங்கள் இராஜ்ய பதவி அடைகிறீர்கள். அவர்களோ தான் புண்ணியம் செய்வதால் ராஜாவிடம் சென்று பிறக்கிறார்கள். பிறகு ராஜா ஆகிறார்கள். ஆனால் நீங்கள் இந்த படிப்பின் மூலம் ராஜா ஆகின்றீர்கள். குழந்தைகளாகிய உங்களுக்கு இராஜயோகம் கற்றுக் கொடுக்கிறேன் என்று பாபா தான் சொல்கிறார். பாபாவைத் தவிர வேறு யாரும் உங்களுக்கு ராஜயோகம் கற்றுக் கொடுக்க முடியாது. பாபாதான் உங்களுக்கு ராஜயோகத்தின் கல்வி கற்பிக்கின்றார். நீங்கள் பிறகு மற்றவர்களுக்குப் புரிய வைக்கிறீர்கள். நீங்கள் தூய்மையற்ற நிலையிலிருந்து தூய்மையாக ஆகுங்கள். தன்னைத்தான் ஆத்மா என்று புரிந்து நிராகார தந்தையை நினைவு செய்தால் நீங்கள் தூய்மையாக ஆகிவிடுவீர்கள் மற்றும் சக்கரத்தை தெரிந்து கொள்வதால் சத்யகத்தில் சக்கரவர்த்தி ராஜா ஆகிவிடுவீர்கள் என்று பாபா ராஜயோகத்தை கற்பிக்கின்றார். இதை புரிய வைப்பது மிக எளிதாகும். இப்போது தேவதா தர்மத்தைச் சேர்ந்தவர்கள் யாருமில்லை. அனைவரும் மற்ற மற்ற தர்மங்களில் மாறி சென்றுவிட்டார்கள். நீங்கள் யாருக்காவது புரிய வைக்கும் போது முதன் முதலில் தந்தையின் அறிமுகத்தை கொடுங்கள். மற்ற தர்மங்களில் எவ்வளவு பேர் போய்விட்டார்கள் என்று பாபா புரிய வைக்கிறார். புத்தர்கள், இஸ்லாமியர்கள் போன்ற நிறைய பேர் உருவாகிவிட்டார்கள். வாள் சண்டையால் கூட இஸ்லாமியர்களாக ஆனார்கள். புத்த தர்மத்திலும் நிறைய பேர் உருவாகிவிட்டார்கள். ஒரு தடவை சொற்பொழிவு கேட்டு ஆயிரக்கணக்கானோர் புத்த தர்மத்தினராக ஆனார்கள். கிறிஸ்தவ தர்மத்தினரும் இப்படி சொற்பொழிவு ஆற்றுகிறார்கள். அனைத்தையும் விட அதிகமான மக்கள் தொகை இந்த நேரம் கிறிஸ்தவர்களுடையதாகும். ஆக இப்போது குழந்தைகளாகிய உங்களுடைய புத்தியில் முழு சிருஷ்டி சக்கரமும் சுற்றிக் கொண்டே இருக்கிறது. ஆகையினால் உங்களை பாபா சுயதரிசன சக்கரதாரி என்று சொல்கிறார். சுயதரிசன சக்கரத்தை விஷ்ணுவிற்கு காட்டுகிறார்கள். விஷ்ணுவிற்கு ஏன் காட்டப்பட்டுள்ளது என்று மனிதர்களுக்கு தெரியாது. சுயதரிசன சக்கரதாரி என்று கிருஷ்ணரை அல்லது நாராயணரை சொல்கிறார்கள். அவர்களுக்கிடையே என்ன சம்மந்தம் என்பதையும் புரிய வைக்க வேண்டும். இந்த மூவரும் (விஷ்ணு, கிருஷ்ணர், நாராயணன்) ஒருவர்தான். உண்மையில் இந்த சுயதரிசன சக்கரம் பிராமணர்களாகிய உங்களுக்குத்தான். சுயதரிசன சக்கரதாரியாக ஞானத்தின் மூலம் ஆகின்றீர்கள். மற்றபடி சுயதரிசன சக்கரம் சொல்வதற்கான அல்லது வெட்டுவதற்கான ஆயுதம் அல்ல. இவை ஞானத்தின் விசயங்களாகும். எந்த அளவு உங்களுடைய இந்த ஞானத்தின் சக்கரம் சுற்றுமோ அந்தளவு உங்களுடைய பாவங்கள் பஸ்மமாகும். மற்றபடி கழுத்தை வெட்டுவதற்கான எந்த விசயமும் இல்லை. இது ஹிம்சைக்கான சக்கரம் அல்ல. இந்த சக்கரம் உங்களை அஹிம்சாவாதியாக மாற்றுகிறது. எங்கே உள்ள விசயத்தை எங்கே கொண்டுபோய் விட்டார்கள். தந்தையை தவிர வேறு யாரும் இதை புரிய வைக்க முடியாது.

இனிமையிலும் இனிமையான குழந்தைகளாகிய உங்களுக்கு அளவற்ற குஷி ஏற்படுகிறது. நாம் ஆத்மாக்கள் என்று இப்போது நீங்கள் புரிந்து கொள்கிறீர்கள். நான் ஆத்மா என்பதை மறந்து விட்டதால் வீட்டையும் மறந்து விட்டீர்கள். ஆத்மாவை பிறகு ஆத்மா என்றுதான் சொல்கிறார்கள். பரமாத்மாவை கல்லிலும் முள்ளிலும் இருப்பதாக சொல்லிவிட்டார்கள். ஆத்மாக்களின் தந்தையை எவ்வளவு நிந்தனை செய்து விட்டார்கள். பாபா மீண்டும் வந்து ஆத்மாக்களுக்கு ஞானம் கொடுக்கிறார். ஆத்மாவை ஒருபோதும் கல்லிலும் முள்ளிலும் இருப்பதாகவோ அணு அணுவிலும் இருப்பதாகவோ சொல்லமாட்டார்கள். விலங்குகளின் விசயமே தனிப்பட்டது. படிப்பு போன்றவை மனிதர்களுக்குத்தான் உள்ளது. நாம் எத்தனை பிறவிகளில் இப்படி இப்படியாக ஆகியிருக்கிறோம் என்று இப்போது நீங்கள் புரிந்து கொள்கிறீர்கள். 84 பிறவிகள் முடித்து விட்டீர்கள் மற்றபடி 84 லட்சம் பிறவிகள் என்பது கிடையாது. மனிதர்கள் எவ்வளவு அஞ்ஞான இருட்டில் இருக்கிறார்கள். ஆகையால் தான் சொல்லப்படுகிறது - ஞான சூரியன் உதித்தது... அரைக்கல்பம் துவாபர கலியுகத்தில் இருட்டு, அரைக்கல்பம் சத்யுகம் திரேதாவில் வெளிச்சம் இருக்கிறது. இரவு மற்றும் பகல், இருட்டு மற்றும் வெளிச்சத்தைப் பற்றியது இந்த ஞானம் ஆகும். இது எல்லைக்கட்பாறப்பட்ட விசயம். அரைக்கல்பம் இருட்டில் எவ்வளவு முட்டி மோதினீர்கள். மிகவும் அலைந்து திரிந்தீர்கள். பள்ளிக்கூடத்தில் படிப்பதை அலைந்து திரிவது என்று சொல்ல முடியாது. சத்சங்கங்களில் மனிதர்கள் எவ்வளவு அலைந்து திரிகிறார்கள். எந்த வருமானமும் ஏற்படுவதில்லை, மேலும் நஷ்டம் ஏற்படுகிறது. ஆகையால் அதை அலைந்து திரிவது என்று சொல்லப்படுகிறது. அலைந்து அலைந்து பணம் சொத்து போன்ற அனைத்தையும் இழந்து ஒன்றுமில்லாதவர்களாக ஆகிவிட்டார்கள். இப்போது இந்த படிப்பில் யார் எந்தளவு நன்றாக தாரணை செய்வார்களோ செய்ய வைப்பார்களோ அந்தளவு லாபமோ லாபம் ஆகும். பிராமணர் ஆகிவிட்டார் என்றால் லாபமோ லாபம். பிராமணர்களாகிய நாம் தான் சொர்க்கவாசி ஆகின்றோம் என்று நீங்கள் தெரிந்துள்ளீர்கள். சொர்க்கவாசியாக அனைவரும் ஆவார்கள். ஆனால் நீங்கள் அதில் உயர்ந்த பதவி

அடைய முயற்சி செய்கின்றீர்கள்.

இப்போது உங்கள் அனைவருடைய வானபிரஸ்த நிலையாகும். நீங்களே சொல்கிறீர்கள் - பாபா எங்களை வானபிரஸ்தத்திற்கு அதாவது தூய்மையான உலகத்திற்கு அழைத்துச் செல்லுங்கள், அது ஆத்மாக்களின் உலகமாகும். நிராகார உலகம் எவ்வளவு சிறியது. இங்கேயோ சுற்றித் திரிவதற்கு எவ்வளவு பெரிய நிலம் இருக்கிறது. அங்கே இந்த விசயம் கிடையாது, சரீரம் கிடையாது, நடிப்பு கிடையாது. நட்சத்திரத்தைப் போல ஆத்மாக்கள் நிற்கின்றன. இது இயற்கை அல்லவா! சூரியன், சந்திரன் நட்சத்திரங்கள் எப்படி நிற்கின்றன! ஆத்மாக்கள் கூட பிரம்ம தத்துவத்தில் தத்தமது ஆதாரத்தில் இயற்கையாக நிற்கின்றன. நல்லது!

**இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாராம்:**

1. ஞானத்தை சிந்தனை செய்து சுயதரிசன சக்கரதாரியாக ஆக வேண்டும். சுயதரிசன சக்கரத்தைச் சுற்றியபடி பாவங்களை அழிக்க வேண்டும். இரட்டை அஹிம்சாவாதி ஆக வேண்டும்.
2. தன்னுடைய புத்தியை சுத்தமாக தூய்மையாக மாற்றி ராஜயோகத்தின் படிப்பை படிக்க வேண்டும் மற்றும் உயர்ந்த பதவி அடைய வேண்டும். நாம் சத்திய நாராயணனின் சத்தியமான கதை கேட்டு மனிதனிலிருந்து தேவதை ஆகின்றோம் என்ற குவி மனதில் எப்போதும் இருக்கட்டும்.

**வரதானம். கவனம் மற்றும் சோதனை செய்து கொள்வதன் மூலமாக சுய சேவையை செய்யக் கூடிய அனைத்தும் நிறைந்தவர் (சம்பன்னம்) மற்றும் முழுமையானவர் (சம்பூர்ணம்) ஆகுக.**

சுயத்தின் சேவை என்பது தன்னை நிறைந்தவராகவும் மற்றும் முழுமையானவராகவும் ஆவதற்காக எப்போதும் தன் மீது கவனம் வைப்பதாகும். படிப்பின் முக்கிய பாடத்தில் தன்னை மதிப்புடன் தேர்ச்சி பெறச் செய்வது, ஞான சொரூபம், நினைவு சொரூபம் மற்றும் தாரணை சொரூபம் ஆவது என்ற இந்த சுய சேவை எப்போதும் புத்தியில் இருந்தால், இந்த சேவை தானாகவே தங்களுடைய நிறைந்த சொரூபத்தின் மூலம் பலருக்கும் சேவை செய்ய வைத்துக் கொண்டே இருக்கும். ஆனால் அதற்கான விதி - கவனம் மற்றும் சோதனை. சுயத்தை சோதனை செய்ய வேண்டும், மற்றவர்களை அல்ல.

**கலோகன்: அதிகமாக பேசுவதால் புத்தியின் சக்தி குறைந்து போய்விடுகிறது. ஆகையால் குறைவாகவும், இனிமையாகவும் பேசுங்கள்.**